

ZUAN KALATA'N M'Ō TŌ SŪ NNYUAN'N

M'Ō wŏ nun'n

Zozi bəfʊe Zvan m'ŏ tɪ Efɛzi asɔnɪn kpain'n yê ɔ'a hɛɛ kalata ɛhi a hɔ a man asɔnɪn kɔn ɔ. Asɔnɪn sɔ'n wŏ Efɛzi etin nɪn asɔ. Zvan bu asɔnɪn sɔ'n kɛ bala ɛta yê nun menian'n-mŏ kɛ bala ɛta nɪn amma. Yɪ tɪ yê ɔ lɛ fɛɛ asɔnɪn'n “m mo” ɔ. Yɪ asɔnɪn'n m'ŏ wŏ nun'n tɪ nunhan kɔn sɔ nɪn “anianman bala”.

Zvan lɛ seɛɛ asɔnɪn sɔ nɪn anun menian'n-mŏ kɛ bɛ hũlo bɛ nɔwɔn. Ɛsɛ bɛ nɪan bɛ nɔwɔn wŏ bɛ mŏ bɛ kekele ato ninngɛ'n-mŏ anwɔn. Sɛ menian sɔ'n-mŏ ba tɔ bɛ a, nán bɛ sike bɛ.

¹ M mo,

Wŏ mŏ Nyanmɪan a fa wŏ a yŏ yɪ sɔanlan'n, mɪn mŏ n dɪ Asɔnɪn Kpain'n, mɪn kɛɛ kalata ɛhi mɪn bɛɛ wŏ nɔn wŏ mma'n-mŏ. Mɪn kulo ɛmŏ sɔnman. Nán kɛ mɪn ngɔnmɪn yê mɪn kulo ɛmŏ ɔ, nan bɛ mŏ bɛ sɪ ananhɔɛ'n, bɛ kwalaa, bɛ kulo ɛmŏ. ² Ɔ sanlɪn kɛ ananhɔɛ wŏ yɛ nun yê ɔ 'tanlan yɛ nun dahuu.

³ Nyanmɪan m'ŏ tɪ Siɛ'n ɔ nɔn yɪ Wa Zozi Kilisi, bɛ nwún yɛ nɔwɔn anwunnɔvɛ bɛ fá yɛ ɛtɛ'n-mŏ bɛ hyɛ yɛ, bɛ mán yɛ lɔa cíci yɛ nɔwɔn yɛ tánlan ananhɔɛ nɪn anun, ɛsɛ yɛ hũlo yɛ nɔwɔn.

Ananhɔɛ'n nɔn ehulo'n

⁴ Mɛɛ mŏ n nɔwunlɪn kɛ wŏ mma'n mmie-mŏ nanndɪ ananhɔɛ atɪn'n mŏ Siɛ'n heɛɛɛ yɛ kɛ yɛ nánndɪ sɔ nɪn asɔ'n, n nili yɪ nɔwɔn fɛ kpa.

⁵ Afɪ sian'n, m mo, nán kɛ mala fɔfɔɛ yê mɪn kɛɛ mɪn bɛɛ wŏ ɔ, nan ɔ tɪ mala mŏ yɛ tɪ wŏ Ɛjɔɛkpa nɪn abubɔ nɪn anun. Mɪn seɛɛ wŏ kpa kɛ bɛ mán yɛ hũlo

yé nwon. ⁶ Ehulo'n y'ó le Nyanmian mala nin asu elie'n. Abubó nin anun, mala'n mǎ be falı manlın emǎ m'ó di ke emǎ di sǎ nin anun.

Zozi Kilisi kpɔfɔe nun anwon ejɔle'n

⁷ Afi, atofɔe dɔɔn a sɔn mǎn nin anun. Be nne be nni man ke Zozi Kilisi a kaci yí nwon kulo sɔanlan ɔ'a a mǎn ehi anun ɔ. Sɔanlan m'ó kǎ han ke Kilisi a ngaci man yí nwon kulo sɔanlan ɔ'a mma man mǎn ehi anun'n, sɔanlan sǎ'n, anun ɔ ti atofɔe, ɔ ti Kilisi kpɔfɔe. ⁸ Emǎ síe bé nwon ye nán yé junman nin asu nvasɔe nin a mminlin man. Emǎ síe bé nwon ye nán emǎ a nyan nun ahatua. ⁹ Sɔanlan biala mǎ ɔ nnanndı man atın'n mǎ Kilisi heleli nin asu nan ɔ nanndı fɔfɔle asu'n, anın sɔanlan sǎ'n nzi man Nyanmian. Nan sɔanlan m'ó nanndı Kilisi atın nin asu'n, anın ɔ sı Si'e'n nɔn Baa'n. ¹⁰ Se sɔanlan bie ba tu emǎ nán ɔ'a ngele man emǎ atın ehi, nan ɔ kele emǎ atın fɔfɔle a, nán be yǎ sɔanlan sǎ nin akɔaba ese nán be sike yí. ¹¹ Ɔ sanlın ke, wó mǎ e kǎ yǎ yí akɔaba'n, anın e nɔn yí bé bu a yǎ kɔn wǎ yí nyɔle ete'n-mǎ anun.

Kalata nin agualie nun

¹² N ne ejɔle dɔɔn mın kan mın kele emǎ, nan kɔsɔ mın ngulo man ke mın kele yí kalata sɔ. N ne anyındasɔe ke mın 'ba a emǎ anwon elǎ mın kan yí mın nwan nun mın kele emǎ. Se mın yǎ yí sǎ a, fe elie 'kan yé kpa bǎkǎ. ¹³ Anianman bala'n m'ó wǎ ewa mǎ yí kɔsɔ Nyanmian a fa yí a yǎ yí sɔanlan'n, yí mma'n-mǎ nwan be 'bisa wó ahın.

Nyɥhyɛ Fɔfɔlɛ'n
Anyin: Nyɥhyɛ Fɔfɔlɛ'n New Testament

copyright © 1997 Wycliffe Bible Translators, Inc.

Language: Agni Sanvi

Contributor: Wycliffe Bible Translators, Inc.

All rights reserved.

2024-02-11

PDF generated using Haiola and XeLaTeX on 21 Feb 2024 from source files
dated 29 Jan 2022

b4bf56fc-6e3d-5a7c-9f55-25d2c3645a88